

دریں حدیث
مولانا عبداللطیف مدینی

فرائض ایمان میں داخل ہیں

باب ماجاء فی اضافة لفرائض الایمان :

حَدَّثَنَا قَتْبِيَّةُ نَا عَبْدًا بْنُ عَبَادِ الْمُهَلَّبِيُّ عَنْ أَبِي جَمْرَةَ عَنْ أَبْنِ عَبَاسٍ قَالَ قَدِيمٌ وَفَدُ
 عَبْدِ الْقَيْسِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا إِنَّا هَذَا الْحَيَّ مِنْ رَبِيعَةِ
 وَلَسْنَا نَصِيلُ إِلَيْكَ إِلَّا فِي الشَّهْرِ الْحَرَمِ فَمُرِنَا بِشَيْءٍ تَأْخُذُهُ عَنْكَ وَتَدْعُوكَ إِلَيْهِ
 مِنْ وَرَائِنَا فَقَالَ أَمْرُكُمْ بِارْبَعِ الْأَيَّمَانِ بِاللَّهِ ثُمَّ فَسَرَّهَا لَهُمْ شَهَادَةً أَنْ لَا إِلَهَ إِلَّا اللَّهُ
 وَإِنَّ رَسُولَ اللَّهِ وَأَقَامَ الصَّلَاةَ وَإِيتَاءَ الرِّزْكَ وَإِنْ تُؤْدُوا حُمُسَ مَا غَنِمْتُمْ حَدَّثَنَا
 قَتْبِيَّةُ نَا حَمَادَ بْنُ زَيْدٍ عَنْ أَبِي جَمْرَةَ عَنْ أَبْنِ عَبَاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ
 مِثْلَهُ، هَذَا حَدِيثُ حَمَدٌ صَحِيفَةٌ وَأَبُو جَمْرَةَ الضَّيْعَيُّ اسْمُهُ، نَصْرُ بْنُ عِمْرَانَ وَقَدْ
 رَوَى شُعْبَةُ عَنْ أَبِي جَمْرَةِ أَيْضًا وَزَادَ فِيهِ أَنَّهُ تَدْرُونَ مَا الْأَيَّمَانُ شَهَادَةً أَنْ لَا إِلَهَ إِلَّا
 اللَّهُ وَإِنَّ رَسُولَ اللَّهِ فَدَّكَ الْحَدِيثَ سَمِعْتُ قَتْبِيَّةَ بْنَ سَعِيدٍ يَقُولُ مَارَأَيْتُ مِثْلَ
 هُولَاءِ الْفُقَهَاءِ الْأَشْرَافِ الْأَرْبَعَةِ مَالِكَ بْنِ أَنَسٍ وَاللَّيْثَ بْنِ سَعِيدٍ وَعَبَادَ بْنِ عَبَادِ
 الْمُهَلَّبِيِّ وَعَبْدِ الْوَهَابِ الشَّفَعِيِّ قَالَ قَتْبِيَّةٌ وَكُنَّا نَرْضَى أَنْ تَرْجِعَ كُلَّ يَوْمٍ مِنْ عِنْدِ
 عَبَاسِ بْنِ عَبَادٍ بَحَدِيثِيْنِ وَعَبَادُ بْنُ عَبَادٍ هُوَ مِنْ وَلَدِ الْمُهَلَّبِ بْنِ أَبِي صُفْرَةَ.

ترجمہ:

”حضرت عبداللہ بن عباس رضی اللہ عنہما سے روایت ہے کہ قبیلہ عبد القیس کا وفد رسول اکرم صلی اللہ علیہ وسلم کی خدمت میں حاضر ہوا اور عرض کیا کہ ہم بنی رہبیہ کے لوگ ہیں۔ ہم حرمت والے مہینوں کے علاوہ اور کسی مہینہ میں آپ کی خدمت میں حاضر نہیں ہو سکتے (کیوں کہ ہمارے اور آپ کے درمیان کفار مختصر کا قبیلہ ہے) اس لیے آپ ہمیں ایک ایسی فیصل بات بتا دیجیے۔ جس کو ہم آپ سے سیکھ لیں اور اپنے پیچھے جو لوگ ہیں۔ ان کو اس کی طرف بلا کیں (دعوت دیں) تو آپ صلی اللہ علیہ وسلم نے فرمایا کہ میں تم کوچار یا توں کا حکم دیتا ہوں۔ خداۓ واحد پر ایمان لانا پھر آپ نے ان کے سامنے اس کی تفسیر بیان کی یعنی اس بات کی شہادت دینا کہ اللہ کے سوا کوئی پرستش کے لاائق نہیں اور میں اللہ کا رسول ہوں اور نماز قائم کرنا اور زکوہ دینا اور مال غنیمت میں سے پانچواں حصہ ادا کرنا۔“

تشریح:

اسلام کی آواز جب مکرمہ اور مدینہ منورہ سے نکل کر دوسرے علاقوں میں پہنچی تو مختلف مقامات کے قبیلوں کے افراد و فد کی شکل میں اسلامی تعلیمات کی حقیقت اور رسول اکرم صلی اللہ علیہ وسلم کی دعوت کی صداقت کو جانے اور سمجھنے کے لیے دربارِ رسالت میں حاضر ہونے لگے۔ یہ وفد اسلامی تعلیمات و فرائض کو رسول اکرم صلی اللہ علیہ وسلم سے حاصل کرتے اور اپنے قبیلوں میں واپس جا کر اسلام کی تبلیغ کرتے۔ یہی وفد اسلام کی آواز کو در دراز کے علاقوں اور قبیلوں تک پہنچانے کا ذریعہ بنے۔ ایسا ہی ایک وفد عبدالقیس ہے جس کا ذکر اس حدیث میں ہے۔

وفد عبدالقیس

قبیلہ عبدالقیس بھرین میں رہتا تھا۔ اس قبیلے کا تاجر منقد بن جبان مدینہ منورہ میں تجارت کی غرض سے آیا کرتا تھا۔ رسول اکرم صلی اللہ علیہ وسلم جب بھارت کر کے مدینہ منورہ تشریف لائے تو آپ صلی اللہ علیہ وسلم اس سے ملے اور بھرین کے حالات دریافت فرمائے۔ بھرین کے شراء اور روسا کے حالات نام بنا م آپ صلی اللہ علیہ وسلم نے دریافت فرمائے۔ بالخصوص اس قبیلے کے سردار منذر بن عائز (جس کا لقب منذراللاحش تھا) کا حال دریافت فرمایا اور یہ منقد کا خسر تھا۔ اس لیے منقد بن جبان کو سخت حیرت ہوئی کہ رسول اکرم صلی اللہ علیہ وسلم تو کبھی بھرین تشریف نہیں لے گئے۔ پھر آپ کو بھرین کے تفصیلی حالات کیسے معلوم ہوئے؟ منقد نہایت توجہ سے آپ کی باتیں سنتا رہا اور بہت متاثر ہوا۔ آپ صلی اللہ علیہ وسلم نے اسلام کی دعوت دی تو وہ مسلمان ہو گئے۔ آپ صلی اللہ علیہ وسلم نے منقد کو سورۃ فاتحہ اور سورۃ علق یعنی اقراء بسم ربک الذی کی تعلیم دی۔ منقد جب وطن جانے لگے تو آپ نے قبیلہ کے سرداروں کے نام خطوط لکھوا کر دیئے۔ منقد نے اپنے وطن بھرین جا کر انہا اسلام ظاہر نہیں کیا۔ موقع کے نظر رہے۔ البتہ جب نماز کا وقت آتا تو گھر میں نماز پڑھ لیتے۔ ان کی بیوی منذراللاحش کی بیٹی تھی۔ اس کے دل میں یہ بات لکھی۔ اس نے منقد کے نئے افعال و اعمال کا تذکرہ اپنے باپ سے کیا کہ اس مرتبہ منقد جب سے مدینہ منورہ سے آئے ہیں۔ رنگ ڈھنگ بدلا ہوا ہے۔ ہاتھ، منہ اور پاؤں دھوتے ہیں پھر قبیلہ رو ہو کر کبھی کھڑے ہوتے ہیں، کبھی جھکتے ہیں اور کبھی زمین پر سر کھدیتے ہیں۔

منذر نے یہ حال سن کر اپنے دام منقد سے پوچھا کہ کیا نئی بات ہے؟ انھوں نے سارا ما جرا کہہ سنایا اور یہ بھی کہہ دیا کہ حضور اکرم صلی اللہ علیہ وسلم نے آپ کا حال بھی خصوصیت سے دریافت فرمایا۔ اس پر منذراللاحش مسلمان ہو گئے۔ پھر حضرت منقد کی تبلیغ سے ایک جماعت مسلمان ہو گئی اور ایک وفد رسول اکرم صلی اللہ علیہ وسلم کی خدمت میں حاضر ہوا اور عرض کیا یا رسول اللہ! ہمارے اور آپ کے درمیان کفار مضر ہیں۔ اس لیے ہم لوگ حرمت والے ممینوں (ذی القعدہ، ذی الحجہ، محرم، رب جب) کے علاوہ حاضر خدمت نہیں ہو سکتے۔ اس لیے آپ ہمیں ایسی قطعی اور واضح بات بتا دیجیے۔ جسے ہم سیکھ کر اپنے پیچھے

رنے والوں کو اس کی طرف بلا سیں اور اس پر عمل کر کے جنت میں داخل ہو جائیں۔ آپ صلی اللہ علیہ وسلم نے فرمایا: میں تمہیں چار چیزوں کا حکم دیتا ہوں۔ جس کا ذکر حدیث مذکور میں گزر چکا ہے۔ یعنی شہادت ان لا الہ الا اللہ..... الخ

سوال:

اجمال میں چار چیزوں کا حکم ہے اور تفصیل میں پانچ چیزوں مذکور ہیں۔ یعنی ایمان، نماز، زکوٰۃ، روزے اور مال غنیمت کا نہیں؟

جواب:

- (۱) قاعدہ یہ ہے کہ جب کوئی نفتیگو کسی خاص مقصد کے لیے ہوتی ہے اور اس میں کسی دوسرا چیز کا ذکر ضمناً آجائے تو غنیمت چیز کو شمار نہیں کیا جاتا۔ صرف اصل مقصد کو شمار کیا جاتا ہے۔ عبد القیس کا یہ وفی پونکہ مسلمان تھا تو ایمان سے بخوبی واقف تھا۔ اس لیے شہادت نیں کا ذکر تہrk اور غنیمت طور پر ہے۔ اس کا شمار مستقل نہیں ہو گا تو اس کے علاوہ تفصیل میں چار ہی چیزوں مذکور ہیں۔
- (۲) غنیمت کا ذکر کوئی علیحدہ چیز نہیں ہے بلکہ یہ زکوٰۃ کی ہی تفصیل ہے۔ اب ایک زکوٰۃ معین ہے اور سال بہ سال ہمیشہ وصول کی جاتی ہے اور دوسرا کبھی کبھی جب مال غنیمت میر ہو جائے۔ بعض علماء فرماتے ہیں کہ روایت میں چار چیزوں میں سے صرف ایک کا ہی ذکر ہے یعنی ایمان کا اور باقیہ چیزوں ایمان کی تفسیر ہیں اور باقی تین باتیں روایی کے نسیان یا اختصار کی وجہ سے ذکر نہیں فرمائیں۔
- (۳) بعض حضرات نے فرمایا ہے کہ رسول اکرم صلی اللہ علیہ وسلم کا یہ جواب حکیمانہ طرز پر ہے کہ اصل چار چیزوں کا وعدہ فرمایا تھا مگر یہ لوگ اکثر جہاد کیا کرتے تھے اور کفار سے مقابلہ آرائی کے نتیجہ میں مال غنیمت حاصل کرتے تھے۔ اس لیے ان کو اس مسئلہ کی ضرورت پیش آسکتی تھی۔ لہذا بطور خاص ان کے فائدے کے لیے مال غنیمت کا حکم ارشاد فرمایا۔ یہ جواب علیٰ اسلوب الحکیم کہلاتا ہے۔

علماء حق کا ترجمان

المیزان

ناشران و تاجر ان کتب

دینی، تاریخی، سیاسی، ادبی اور
اصلاحی کتابوں کا معیاری ادارہ

دینی مدارس کے طلباء کے لیے وفاق المدارس
کا تمام نصاب سب سے زیادہ رعایتی قیمت پر

الکریم مارکیٹ اردو بازار لاہور 042-7122981-7212762